

**പതിനാലാം കേരള നിയമസഭ
പതിനാലാം സമ്മേളനം**

നക്ഷത്ര ചിഹ്നമിടാത്ത ചോദ്യം നം. 2680

12/02/2019-ലെ മറുപടി

പ്രളയം രൂക്ഷമാകുന്നതിന് കാരണമായ സാഹചര്യം

ചോദ്യം

ഉത്തരം

പ്രൊഫ. ആബിദ് ഹുസൈൻ തങ്ങൾ

കെ. കൃഷ്ണൻകുട്ടി
(ജലവിഭവ വകുപ്പ് മന്ത്രി)

എ) പ്രളയകാലത്ത് സംയുക്തജലനിയന്ത്രണ ബോർഡിന്റെ അംഗീകാരമില്ലാതെ കേരളത്തിലേക്ക് വെള്ളം ഇറങ്ങിയിട്ട് കേരളത്തിലെ പ്രളയം രൂക്ഷമാകുന്നതിന് കാരണമായ സാഹചര്യത്തിൽ ഇത് ഇനിയും ആവർത്തിക്കാതിരിക്കുവാൻ നടപടി സ്വീകരിക്കുമോ; വ്യക്തമാക്കാമോ;

എ) പെരിയാർ, ചാലക്കുടിപ്പുഴ, ഭാരതപ്പുഴ എന്നിവയെത്തമ്മിൽ ബന്ധിപ്പിച്ചു കൊണ്ടുള്ള പറമ്പിക്കുളം-ആളിയാർ പദ്ധതിയുടെ നിയന്ത്രണം നിർവഹിക്കുന്ന ജെ.ഡബ്ല്യു.ആർ. ബോർഡ്, ഈ മൂന്ന് നദികളിലേയും പ്രളയ നിയന്ത്രണത്തിന് വ്യക്തമായ ഇടപെടലുകൾ വളരെ നേരത്തെ തന്നെ നടത്തിയിട്ടുണ്ടായിരുന്നു. ഈ ദിവസങ്ങളിൽ പറമ്പിക്കുളം-ആളിയാർ പദ്ധതിയുടെ ഉപവ്യൂഷ്ടിപ്രദേശങ്ങളിൽ (sub-catchments) കനത്ത മഴ ഉണ്ടായിരുന്നതിനാൽ സർക്കാർപതി പവർഹൗസ് പൂർണ്ണ ശേഷിയിൽ പ്രവർത്തിപ്പിക്കുന്നത് കോണ്ടൂർ കനാൽ തകരുന്നതിനും (breach), ആയത് കേരളത്തിലെ പ്രളയത്തിന്റെ രൂക്ഷത വർദ്ധിപ്പിക്കുന്നതിനുമുള്ള സാധ്യതകൾ നിലനിന്നിരുന്നു. ഈ സാഹചര്യവും സാധ്യതകളും കണക്കിലെടുത്താണ് പ്രളയ സമയത്ത് സർക്കാർപതി പവർഹൗസിലെ

ഉത്പാദനം കുറഞ്ഞ അളവിൽ നടത്തിയത്. സാങ്കേതികമായി സാധ്യമായ എല്ലാ operational arrangements-ും തകിടം മറിക്കുന്ന രീതിയിൽ ഷോളയാർ - വാൽപ്പാറ - പറമ്പിക്കുളം മേഖലയിലുണ്ടായ കനത്ത മഴയാണ് പ്രളയക്കെടുതി രൂക്ഷമാക്കിയത്. പ്രളയശേഷം അടിയന്തരമായി ജെ.ഡബ്ല്യു.ആർ. ബോർഡ് യോഗം ചേരാൻ കേരളം നിരന്തരമായി ആവശ്യപ്പെട്ടെങ്കിലും തമിഴ്നാടിന്റെ ഭാഗത്തു നിന്നും അനുകൂലമായ പ്രതികരണം ഉണ്ടായില്ല. പ്രളയകാലത്ത് മാത്രമല്ല എല്ലാ സമയങ്ങളിലും സംയുക്ത ജലക്രമീകരണ ബോർഡിന്റെ അംഗീകാരമില്ലാതെ വെള്ളം തിരിച്ചുവിടുന്ന ഏതു വിധത്തിലുള്ള നടപടിയും പറമ്പിക്കുളം - ആളിയാർ കരാറിന്റെ ലംഘനമാണ്. പ്രളയസമയത്ത് ഒഴുക്കിവിട്ട വെള്ളത്തിന്റെ ഒരു ഭാഗം കരാർ പ്രകാരം കേരളത്തിന് ഈ ജലവർഷത്തിൽ ലഭ്യമാക്കേണ്ട വെള്ളത്തിന്റെ കണക്കിൽപ്പെടുത്തണമെന്ന് ഇക്കഴിഞ്ഞ 28.01.2019-നു ചേർന്ന ജെ.ഡബ്ല്യു.ആർ. ബോർഡ് യോഗത്തിൽ തമിഴ്നാട് ആവശ്യപ്പെടുകയും കേരളം അത് നിരാകരിക്കുകയും ചെയ്തു. ഇത്തരത്തിലുള്ള കരാർ ലംഘനങ്ങൾ യഥാസമയം തമിഴ്നാട് സർക്കാരിന്റെ ശ്രദ്ധയിൽപ്പെടുത്താറുണ്ട്. പറമ്പിക്കുളം-ആളിയാർ പദ്ധതിയിലെ മിക്കവാറും എല്ലാ റിസർവോയറുകളിലെയും ജല നിരപ്പ്, ജുലായ് രണ്ടാമത്തെ ആഴ്ചയിൽ സമ്പൂർണ്ണ ജലനിരപ്പിനോട് അടുത്തായിരുന്നു. പറമ്പിക്കുളം-ആളിയാർ പദ്ധതിയിലെ റിസർവോയറുകളിൽ നിന്നും

കേരളത്തിലേയ്ക്കുള്ള സ്പിൽ കൗറയ്ക്കുന്നതിന് സാധ്യമായ എല്ലാ നടപടികളും സ്വീകരിച്ചിരുന്നു. പദ്ധതിയിലെ റിസർവോയറുകളിൽ നിന്നും കേരളത്തിലേയ്ക്കുള്ള സ്പിൽ ഡിസ്പാർജ് 5000 ക്യൂസെക്സിൽ നിജപ്പെടുത്തണമെന്ന് തമിഴ്നാടിനോട് പ്രത്യേകം ആവശ്യപ്പെട്ടിട്ടുണ്ടായിരുന്നു. 07.07.2018 മുതൽ തമിഴ്നാട്, കേരളത്തിലേയ്ക്കുള്ള സ്പിൽ കൗറയ്ക്കുന്നതിനു വേണ്ടി അവർക്ക് സാധ്യമായ പരമാവധി അളവിൽ (ഏകദേശം 1100 ക്യൂസെക്സ്) വെള്ളം തമിഴ്നാട്ടിലേയ്ക്ക് കൊണ്ടുപോയിരുന്നു. അഗസ്റ്റ് 14 മുതൽ 17 വരെയുള്ള തീയതികളിൽ ഉണ്ടായ മഴ വളരെ ശക്തമായതിനാൽ 5000 ക്യൂസെക്സ് എന്ന തോതിൽ നിന്ന് കുടുതലായി റിസർവോയറുകൾ തുറക്കേണ്ടി വന്നു. ഡാമുകളുടെ സുരക്ഷയെ ബാധിക്കുമെന്നതിനാലാണ് ഇപ്രകാരം ചെയ്യാൻ നിർബന്ധിതരായത്. പ്രളയത്തെ മുൻകൂട്ടി കണ്ടുകൊണ്ട് പ്രളയക്കെടുതി കൗറയ്ക്കുന്നതിനുവേണ്ടി ജെ.ഡബ്ല്യു.ആർ.ബോർഡ് കൈക്കൊണ്ട നടപടികളെക്കുറിച്ചുള്ള വിവരങ്ങൾ അനുബന്ധമായി ചേർക്കുന്നു.

ബി) ഇത് സംബന്ധിച്ച് ജലവിഭവ വകുപ്പ് എന്തെങ്കിലും പഠനം നടത്തിയിട്ടുണ്ടോ; പ്രളയകാലത്ത് മുല്ലപ്പെരിയാർ ഡാമിലെ ജലനിരപ്പ് 141 അടിയായി ഉയർത്തി നിർത്തുന്നതിന് തമിഴ്നാട് ശ്രമിച്ചത് പ്രളയം കൂടുതൽ വഷളാക്കിയ സാഹചര്യം കേന്ദ്രസർക്കാരിനെയും കോടതിയേയും അറിയിക്കുവാൻ നടപടി സ്വീകരിക്കുമോ; വിശദമാക്കാമോ?

ബി) കേന്ദ്ര ജല കമ്മീഷനാണു ഇതുമായി ബന്ധപ്പെട്ട പഠനം നടത്തിയിട്ടുള്ളത്. മുല്ലപ്പെരിയാർ അണക്കെട്ടിലെ ജലനിരപ്പ് 141 അടിയായി ഉയർത്തിനിർത്തിയ തമിഴ്നാടിന്റെ നടപടിയെക്കുറിച്ച് മുല്ലപ്പെരിയാർ മേൽനോട്ട സമിതിയേയും ഉപസമിതിയേയും അറിയിച്ചിരുന്നു. അതിനോടൊപ്പം കേരള സർക്കാർ ഈ വിഷയം കേന്ദ്ര സർക്കാരിനെയും ബഹു.

സുപ്രീം കോടതിയേയും അറിയിച്ചിട്ടുണ്ട്. 2018 ആഗസ്റ്റ് മാസത്തിൽ കേരളത്തിൽ ഉണ്ടായ പ്രളയത്തിന്റെ പശ്ചാത്തലത്തിൽ, അഡ്വ. റസ്സൽ ജോയ് ബഹു. സുപ്രീം കോടതിയിൽ ഫയൽ ചെയ്ത പൊതുതാല്പര്യ ഹർജിയിലുള്ള 2018 ആഗസ്റ്റ് 16-ലെ ബഹു. സുപ്രീം കോടതി വിധി പ്രകാരം, 2018 ആഗസ്റ്റ് 17-നു, കേന്ദ്ര ജലവിഭവ വകുപ്പ് സെക്രട്ടറി അധ്യക്ഷനായ കേരള-തമിഴ്നാട് അംഗങ്ങൾ ഉൾപ്പെട്ട National Executive Committee-യുടെ സബ് കമ്മിറ്റിയുടെ അടിയന്തിര യോഗം ചേരുകയുമുണ്ടായി. ഈ യോഗത്തിൽ, മുല്ലപ്പെരിയാർ അണക്കെട്ടിലെ ജലനിരപ്പ് 141 അടിയായി ഉയർത്തിനിർത്തണമെന്ന് തമിഴ്നാട് ആവശ്യപ്പെട്ടെങ്കിലും സ്ഥിതിഗതികൾ കമ്മിറ്റിയെ ബോധ്യപ്പെടുത്താൻ കേരളത്തിനു കഴിഞ്ഞ സാഹചര്യത്തിൽ, കമ്മിറ്റിയിൽ തീരുമാനിക്കുകയുണ്ടായി. തുടർന്ന് മുല്ലപ്പെരിയാറിലെ ജലനിരപ്പ് ഏറ്റവും കുറഞ്ഞത് 139 അടിയിലേക്കെങ്കിലും താഴ്ത്തിക്കൊണ്ടുവരുന്നതിനുള്ള സാധ്യതകൾ പരിശോധിക്കാനും അണക്കെട്ടിന്റെ താഴെയുള്ള പ്രദേശങ്ങളിൽ അധിവസിക്കുന്ന ജനങ്ങളുടെ സുരക്ഷ കണക്കിലെടുത്ത് വെള്ളം നിയന്ത്രിതമായി തുറന്നു വിടുന്നതിനുള്ള നടപടികൾ സ്വീകരിക്കാനും തമിഴ്നാടിനോട് ബഹു. സുപ്രീം കോടതി നിർദ്ദേശിച്ചു. തുടർന്ന് ഈ കേസുമായി ബന്ധപ്പെട്ട് അന്തിമ വിധി വരുന്നതു വരെ എല്ലാ കക്ഷികളും 2018 ആഗസ്റ്റ് 17-ലെ ഇടക്കാല ഉത്തരവ് പിൻതുടരണമെന്നും നിർദ്ദേശിച്ചിട്ടുണ്ട്.

പ്രളയത്തിന്റെ പശ്ചാത്തലത്തിൽ ഡാമുകളുടെ കാര്യത്തിൽ കേരളവും തമിഴ്നാടും തമ്മിലുള്ള ഏകോപനം ഉറപ്പുവരുത്തുന്നതിനായി ഉപസമിതി യോഗങ്ങൾ തമ്മിലുള്ള ഇടവേളകൾ കുറയ്ക്കുന്നതിനും ശ്രദ്ധിച്ചിട്ടുണ്ട്.



സെക്ഷൻ ഓഫീസർ


അനുബന്ധം

പ്രളയത്തെ മുൻകൂട്ടി കണ്ടുകൊണ്ട് പ്രളയക്കെടുതി കുറയ്ക്കുന്നതിനുവേണ്ടി ജെ.ഡബ്ല്യു.ആർ.ബോർഡ് കൈക്കൊണ്ട നടപടികളെക്കുറിച്ചുള്ള വിവരങ്ങൾ

ക്രമ നമ്പർ	തീയതി	നടപടി
1	19.07.2018	ആളിയാറിൽ നിന്നുള്ള flood discharge 5000 ക്യൂസെക്സിൽ നിർത്തുന്ന തരത്തിലുള്ള operational arrangements നടത്തണമെന്ന് പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; സൂപ്രണ്ടിംഗ് എഞ്ചിനീയർ/ പി.എ.ബി.സർക്കിൾ, പൊള്ളാച്ചി യോട് രേഖാമൂലം ആവശ്യപ്പെട്ടു.
2	23.07.2018	പറമ്പിക്കുളത്തിൽ നിന്നുള്ള flood discharge 5000 ക്യൂസെക്സിൽ നിർത്തുന്ന തരത്തിലുള്ള operational arrangements നടത്തണമെന്ന് പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; സൂപ്രണ്ടിംഗ് എഞ്ചിനീയർ/ പി.എ.ബി.സർക്കിൾ, പൊള്ളാച്ചി യോട് രേഖാമൂലം ആവശ്യപ്പെട്ടു.
3	24.07.2018	അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്) പറമ്പിക്കുളത്തുനിന്നും ആളിയാറിൽ നിന്നുമുള്ള flood discharge 5000 ക്യൂസെക്സിൽ നിർത്തുന്ന തരത്തിലുള്ള operational arrangements നടത്തണമെന്ന് ചീഫ് എഞ്ചിനീയർ, തമിഴ്നാട് പി.ഡബ്ല്യു.ഡി/ ഡബ്ല്യു.ആർ.ഒ., കോയമ്പത്തൂർ (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.
4	31.07.2018	കേരള ഷോളയാർ പവർഹൗസ് പൂർണ്ണതോതിൽ പ്രവർത്തിപ്പിക്കാൻ പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; ചീഫ് എഞ്ചിനീയർ, കെ.എസ്.ഇ.ബി., സിവിൽ കൺസ്ട്രക്ഷൻ സൗത്ത്, തിരുവനന്തപുരം (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.
5	02.08.2018	അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്), കേരള ഷോളയാർ പവർഹൗസ് പൂർണ്ണതോതിൽ പ്രവർത്തിപ്പിക്കാൻ ചീഫ് എഞ്ചിനീയർ, കെ.എസ്.ഇ.ബി., സിവിൽ കൺസ്ട്രക്ഷൻ സൗത്ത്, തിരുവനന്തപുരം (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.
6	10.08.2018	കേരള ഷോളയാർ ജലനിരപ്പ് 2660 അടിയായി നിലനിർത്താൻ പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; ചീഫ് എഞ്ചിനീയർ, കെ.എസ്.ഇ.ബി., സിവിൽ കൺസ്ട്രക്ഷൻ സൗത്ത്, തിരുവനന്തപുരം (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.
7	12.08.2018	തമിഴ്നാട് ഷോളയാറിൽ നിന്നും കേരള ഷോളയാറിലേയ്ക്കുള്ള സ്പിൽ ഡിസ്പാർജ്ജ് കുറയ്ക്കാനും, പറമ്പിക്കുളത്തേയ്ക്ക് കൂടുതൽ വെള്ളം കൊണ്ടുപോകുവാനും (കേരള ഷോളയാർ:പറമ്പിക്കുളം 25:75 എന്ന അനുപാതത്തിൽ) പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; സൂപ്രണ്ടിംഗ് എഞ്ചിനീയർ/ പി.എ.ബി.സർക്കിൾ, പൊള്ളാച്ചി യോട് ഫോൺ സന്ദേശം മുഖാന്തിരം ആവശ്യപ്പെട്ടു.
8	13.08.2018	കേരള ഷോളയാർ ജലനിരപ്പ് 2660 അടിയായി നിലനിർത്താൻ അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്); ചീഫ് എഞ്ചിനീയർ, കെ.എസ്.ഇ.ബി., സിവിൽ കൺസ്ട്രക്ഷൻ സൗത്ത്, തിരുവനന്തപുരം (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.

9	14.08.2018	<p>തമിഴ്നാട് ഷോളയാർ, പറമ്പിക്കുളം എന്നീ റിസർവോയറുകളിൽ നിന്നുള്ള സ്പിൽ 2000 ക്യൂസെക്സ് വീതം കുറയ്ക്കുവാനും, ഈ വെള്ളം റിസർവോയറിൽത്തന്നെ നിർത്താനും പാലക്കാട് ജെ.ഡബ്ല്യു.ആർ.ഡിവിഷൻ ജോയിന്റ് ഡയറക്ടർ; സൂപ്രണ്ടിംഗ് എഞ്ചിനീയർ/ പി.എ.ബി.സർക്കിൾ, പൊള്ളാച്ചി യോട് ഫോൺ സന്ദേശം മുഖാന്തിരം ആവശ്യപ്പെട്ടു.</p>
10	15.08.2018	<p>തമിഴ്നാട് ഷോളയാർ, പറമ്പിക്കുളം എന്നീ റിസർവോയറുകളിൽ നിന്നുള്ള സ്പിൽ 2000 ക്യൂസെക്സ് വീതം കുറയ്ക്കുവാനും, ഈ വെള്ളം റിസർവോയറിൽത്തന്നെ നിർത്താനും സെക്രട്ടറി, ഇറിഗേഷൻ ഡിപ്പാർട്ട്മെന്റ്, ഗവ.സെക്രട്ടറിയേറ്റ്, തിരുവനന്തപുരം; തമിഴ്നാട് മുഖ്യമന്ത്രിയുടെ സെക്രട്ടറിയോട് ഫോൺ സന്ദേശം മുഖാന്തിരം ആവശ്യപ്പെട്ടു.</p>
11	21.08.2018	<p>അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്) പറമ്പിക്കുളം-ആളിയാർ സബ് കമ്മറ്റിയുടെ പുനഃപ്രവർത്തനവുമായി ബന്ധപ്പെട്ട് നടപടികൾ കൈക്കൊള്ളണമെന്ന് ചീഫ് എഞ്ചിനീയർ, ഡി.എസ്.ഒ., കേന്ദ്ര ജല കമ്മീഷനോട് രേഖാമൂലം ആവശ്യപ്പെട്ടു.</p>
12	15.09.2018	<p>അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്) ജെ.ഡബ്ല്യു.ആർ.ബോർഡിന്റെ പ്രത്യേക അടിയന്തര യോഗം 18.09.2018-ന് പാലക്കാട് വെച്ചു നടത്തണമെന്ന് ചീഫ് എഞ്ചിനീയർ, തമിഴ്നാട് പി.ഡബ്ല്യു.ഡി/ ഡബ്ല്യു.ആർ.ഒ., കോയമ്പത്തൂർ (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.</p>
13	18.09.2018	<p>ജലവിഭവ വകുപ്പ് സെക്രട്ടറി, തിരുവനന്തപുരം; 18.09.2018-ന് തീരുമാനിച്ച ജെ. ഡബ്ല്യു.ആർ.ബോർഡ് യോഗത്തിൽ പങ്കെടുക്കാൻ തമിഴ്നാടിനെ പ്രതിനിധീകരിക്കുന്ന അംഗം പങ്കെടുക്കാത്തതിനാൽ അടിയന്തരമായി മറ്റൊരു ദിവസം യോഗം ചേരാൻ നടപടി എടുക്കണമെന്ന് ആവശ്യപ്പെട്ട് പ്രിൻസിപ്പൽ സെക്രട്ടറി, പി.ഡബ്ല്യു. ഡി. തമിഴ്നാടിനോട് രേഖാമൂലം ആവശ്യപ്പെട്ടു.</p>
14	18.09.2018	<p>അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്) കേരള ഷോളയാർ പവർഹൗസ് സമ്പൂർണ്ണ ശേഷിയിൽ പ്രവർത്തിപ്പിച്ച് ജലനിരപ്പ് കുറയ്ക്കുന്നതിനുള്ള നടപടി കൈക്കൊള്ളാൻ ചീഫ് എഞ്ചിനീയർ, കെ.എസ്.ഇ.ബി., സിവിൽ കൺസ്ട്രക്ഷൻ സൗത്ത്, തിരുവനന്തപുരം (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.</p>
15	19.09.2018	<p>ചീഫ് എഞ്ചിനീയർ, ഡി.എസ്.ഒ., കേന്ദ്ര ജല കമ്മീഷൻ പറമ്പിക്കുളം-ആളിയാർ സബ് കമ്മറ്റിയുടെ പുനഃപ്രവർത്തനവുമായി ബന്ധപ്പെട്ട് നടപടികൾ കൈക്കൊള്ളണമെന്ന് പ്രിൻസിപ്പൽ സെക്രട്ടറി, പി.ഡബ്ല്യു. ഡി. തമിഴ്നാടിനോട് രേഖാമൂലം ആവശ്യപ്പെട്ടു.</p>
16	24.09.2018	<p>അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്), 2018 സെപ്തംബർ 25-ന് കേരളത്തിൽ കനത്ത മഴയുണ്ടാകുമെന്ന കാലാവസ്ഥ വകുപ്പിന്റെ പ്രവചനം കണക്കിലെടുത്ത് പറമ്പിക്കുളം-ആളിയാർ പദ്ധതിയിലെ റിസർവോയറുകളിൽ flood cushion നിലനിർത്തണമെന്ന് ചീഫ് എഞ്ചിനീയർ, തമിഴ്നാട് പി.ഡബ്ല്യു.ഡി/ ഡബ്ല്യു.ആർ.ഒ., കോയമ്പത്തൂർ (ജെ.ഡബ്ല്യു.ആർ.ബോർഡ് മെമ്പർ) നോട് രേഖാമൂലം ആവശ്യപ്പെട്ടു.</p>
17	05.10.2018	<p>അന്തർ സംസ്ഥാന നദീജല ചീഫ് എഞ്ചിനീയർ, തിരുവനന്തപുരം (ചെയർമാൻ, ജെ.ഡബ്ല്യു.ആർ.ബോർഡ്) 2018 ഒക്ടോബർ 7-ന് തൃശ്ശൂർ, പാലക്കാട്, ഇടുക്കി ജില്ലകളിൽ അതിശക്തമായ മഴയുണ്ടാകുമെന്ന കാലാവസ്ഥ വകുപ്പിന്റെ പ്രവചനം കണക്കിലെടുത്ത് പറമ്പിക്കുളം-ആളിയാർ പദ്ധതിയിലെ റിസർവോയറുകളിൽ flood cushion നിലനിർത്തണമെന്നും സ്പിൽവേ ഷട്ടർ തുറന്ന് അധിക ജലം ഒഴുക്കുന്നത് പകൽസമയം മാത്രമാക്കി നിയന്ത്രിക്കണമെന്നും ചീഫ് എഞ്ചിനീയർ, തമിഴ്നാട്</p>

		പി.ഡബ്ല്യു.ഡി/ (ജെ.ഡബ്ല്യു.ആർ.ബോർഡ് മെമ്പർ)	ഡബ്ല്യു.ആർ.ഒ., നോട്ട് രേഖാമൂലം ആവശ്യപ്പെട്ടു.	കോയമ്പത്തൂർ
--	--	--	--	-------------


 മെമ്പർ ബോർഡ്